

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories

ప్రభాత సమాచారం

తెలంగాణ తెలుగు దినపత్రిక

Prop: Syed Inqesh Ali

BAJAJ FINSERV

Call : 9490916775, 9652790005

CLASSIC **COMPUTERS & XEROX**
ELECTRONICS

ప్రజల్లోకి ప్రభుత్వం..

‘స్థానికం’పై సీఎం రేవంత్ ప్లాన్!

హైదరాబాద్ : ‘ప్రజల్లోకి ప్రభుత్వం’ నినాదంతో తెలంగాణ సీఎం రేవంత్ రెడ్డి సరికొత్త కార్యక్రమానికి శ్రీకారం చుట్టనున్నారు. తెలంగాణలో కాంగ్రెస్ పార్టీ ప్రభుత్వం ఏర్పడిన తర్వాత.. చేపట్టిన కార్యక్రమాలు, అమలు చేస్తున్న పథకాలను ప్రజల్లోకి విస్తృతంగా తీసుకువెళ్లి ప్రచారం చేయాలని నిర్ణయించారు. ఈ కార్యక్రమంలో మంత్రులు, ఎమ్మెల్యేలు, ఎంపీలు, ఎమ్మెల్సీలు.. ఇలా అన్ని వర్గాలకు చెందిన ప్రజాప్రతినిధులు పాల్గొనేలా కార్యక్రమానికి శ్రీకారం చుట్టారు. తాజాగా జరిగిన సీఎల్పీ సమావేశంలో పలు విషయంపై చర్చించారు. త్వరలోనే జరగనున్న స్థానిక సంస్థల ఎన్నికలపైనూ దృష్టి పెట్టారు. స్థానిక సంస్థల్లో దాదాపు క్లీన్ స్పీస్ చేసే దిశగా అడుగులు వేయాలని నిర్ణయించారు. దీనికీగాను ముందస్తు ప్రణాళికలు సిద్ధం చేసుకుని పార్టీ తరపున బలమైన వాయిస్ వినిపించాలని నిర్ణయించారు. రాజోయే స్థానిక సంస్థల ఎన్నికల్లో కాంగ్రెస్ పార్టీ సత్తా చాటాలని ముఖ్యమంత్రి రేవంత్ రెడ్డి కాంగ్రెస్ ఎమ్మెల్యేలకు దిశానిర్దేశం చేశారు. ప్రభుత్వం అమలు చేస్తున్న సంక్షేమ కార్యక్రమాలను వివరించడం

ద్వారా ప్రజలను పార్టీవైపు మళ్లించుకోవాలని ఈ సందర్భంగా సీఎం దిశానిర్దేశం చేశారు. అదేవిధంగా కుల గణన, ఎస్సీ రిజర్వేషన్ వర్గీకరణలను కూడా ప్రజలకు వివరించాల్సిన అవసరం ఉందని.. ఈ క్రమంలో కొంత కష్టమైనా.. గడప గడప తిరిగి ప్రజలకు వివరించాలని సీఎం రేవంత్ రెడ్డి సూచించారు. ప్రతి ఒక్కరూ కష్టపడితేనే.. ఫలితం వస్తుందని.. కేవలం ఎవరో ఒకరిద్దరు కష్టపడతరలే.. మనం కూర్చుంటుంటే.. ప్రయోజనం లేదని సీఎం రేవంత్ ఈసందర్భంగా వ్యాఖ్యానించినట్లు తెలిసింది. ప్రతి ఒక్కరూ పార్టీ ప్రభుత్వాన్ని ప్రజల్లోకి తీసుకువెళ్లేందుకు కృషి చేయాలని సూచించారు. ఈ సందర్భంగా సీఎం మాట్లాడుతూ.. అత్యధిక గ్రామాలు ఏకగ్రీవం చేసే బాధ్యత ఎమ్మెల్యేలదేనన్నట్లు చేశారు. గ్రామాల్లో హామీల అమలుకు ముందడుగు వేయాలని, సీసీరోడ్లు, ఆలయాలు, నిర్మాణ అనుమతులకు, నిధుల మంజూరు కోసం మంత్రులను కలవాలని ముఖ్యమంత్రి దిశానిర్దేశం చేశారు. బీసీలకు 42 శాతం స్థానిక సంస్థల పదవులను కేటాయించే బాధ్యత ఎమ్మెల్యేలదేనని చెప్పారు. స్థానిక సంస్థల ఎన్నికల్లో



ప్రభుత్వ అభివృద్ధి కార్యక్రమాలు ప్రజల్లో తీసుకెళ్ళాలి

మంత్రులు, ఎమ్మెల్యేలకు దిశానిర్దేశం చేసిన సీఎం రేవంత్ రెడ్డి

కాంగ్రెస్ గెలుపే లక్ష్యంగా పార్టీలో కొత్త, పాత నేతలు సమన్వయంతో పనిచేయాలని సూచించారు. **వేటు తప్పదు!**.. సీఎల్పీ ఛీఫ్ పార్టీ కట్టు తప్పుతున్న ఒకరిద్దరు నాయకులపై వాడి వేడిగా చర్చ సాగింది. పార్టీని, ప్రభుత్వాన్ని కూడా

ఇరుకున పెడుతున్న ఇలాంటి వారిని ఉపేక్షించరాదని.. కఠిన చర్యలు తీసుకోవాలని సీఎం రేవంత్ కు సభ్యులు సూచించారు. అయితే.. ఆ విషయాన్ని తనకు వదిలేయాలని.. అధిష్ఠానం దృష్టికి తీసుకువెళ్లి.. చర్యలు తీసుకుంటామని రేవంత్ వ్యాఖ్యానించినట్లు తెలిసింది.



సర్కార్ తెలంగాణకి కూడా శుభవార్త అందించింది. త్వరలోనే తెలంగాణకు 176.5 కోట్లు రానున్నాయి. జాతీయ రోడ్డు రవాణా శాఖ “రాష్ట్రాలకు ప్రత్యేక ఆర్థిక పెట్టుబడి సహాయం 2024-2025 పథకం” నిర్మాణాల్లో కీలకమైన మైలస్టోన్స్ సాధించినందుకు, తెలంగాణ రాష్ట్రానికి అదనపు ప్రోత్సాహక సహాయం అందించనుంది కేంద్ర సర్కార్. తెలంగాణ రాష్ట్రం మైల్ స్టోన్ 1 మరియు మైల్ స్టోన్ 2 పథకాలలో రూ:125 కోట్లు మరియు రూ 51.5 కోట్లు అర్హత సాధించిందని ప్రకటనలో తెలియజేశారు. ఇక తెలంగాణ రాష్ట్రం మోటార్ వెహికల్ ట్యాక్స్ కన్వేషన్ ఇచ్చినందుకు అర్హత రూ.50 కోట్లు అని తెలియజేశారు. తెలంగాణ రాష్ట్రం మైల్స్టోన్ 1 మరియు మైల్స్టోన్ 2 పథకాలలో 125 కోట్లు, 51.5 కోట్లు అర్హత సాధించిందని ప్రకటన విడుదల అయింది. తెలంగాణ రాష్ట్రం మోటార్ వెహికల్ ట్యాక్స్ కన్వేషన్ ఇచ్చినందుకు అర్హత 50 కోట్లు గా ఉంది. మైల్ స్టోన్ 2 లో భాగంగా, రాష్ట్ర ప్రభుత్వం 15 ఏండ్లు పైబడి ఉన్న రవాణా వాహనాలు తొలగించడానికి ప్రోత్సే చేస్తున్నందుకు తెలంగాణ రాష్ట్ర ప్రభుత్వం ఒక ప్రణాళిక ను పంపినది. ఈ పథకం కింద 75 కోట్లు అర్హత సాధించింది. తెలంగాణ రాష్ట్రం మొత్తం జిల్లాలలో 21 జిల్లాలు ప్రయోగిగా తీసుకున్నందుకు 31.5 కోట్లు అర్హత సాధించింది, 20 కోట్లు ప్రాధాన్యత లేని జిల్లాల కోసం. మొత్తం 50.5 కోట్లు ప్రోత్సాహకం అందిస్తుంది. దీంతో తెలంగాణకు ఊరట లభించినట్లు అయింది.

కేంద్రమంత్రి నితిన్ గడ్కరీతో కేబీఆర్ బృందం భేటీ.. రోడ్ల అభివృద్ధి కోసం విజ్ఞప్తి!

సూర్యాపేట నుండి సిరిసిల్లా వరకు జాతీయ రహదారి 368వీని నిర్మిస్తున్నారు. ఈ ప్రపోజల్ ను వేములవాడ నుండి కోరుట్ల వరకు విస్తరించాలని.. కేంద్రమంత్రి నితిన్ గడ్కరీని బీఆర్ఎస్ వర్కింగ్ డ్రైసిడెంట్ కేటీఆర్ కోరారు. విస్తరణ వల్ల ఈ రహదారి వెంబడి ఉన్న తెలంగాణలోని ప్రముఖ దేవాలయాలు వేములవాడ, కొండగట్టు, ధర్మపురి మరియు అనసంధానమవుతాయని వివరించారు. అలాగే, నేషనల్ హైవే 63కి అనుసంధానం వీలు అవుతుందని చెప్పారు. **గడ్కరీకి వినతి..** దీనికి సంబంధించి గతంలోనే మాజీ ముఖ్యమంత్రి కేసీఆర్ ప్రతిపాదనలు పంపారని కేటీఆర్ కేంద్రమంత్రికి వివరించారు. మానేరు నదిపై రోడ్ కమ్ రైల్ బ్రిడ్జి నిర్మించాలని గడ్కరీని కోరారు. ఈ ప్రతిపాదనలు చాలా కాలంగా పెండింగ్లో ఉన్నాయని కేంద్ర మంత్రికి వివరించారు. కేటీఆర్ తోపాటు సబితా ఇంద్రారెడ్డి, మాజీ ఎంపీ వినోద్ కుమార్, సురేష్ రెడ్డి, దామోదర్ రావు, పద్మిరాజు రవిచంద్ర, పార్లమెంటరీ రెడ్డి నితిన్ గడ్కరీని కలిసిన వారిలో ఉన్నారు. **కేసీఆర్ హయాంలో..** 2017లోనే సూర్యాపేట నుంచి సిరిసిల్లా వరకు హైవే నిర్మించాలని ప్రతిపాదనలు పంపారు. జనగామ, సిద్దిపేట మీదుగా సిరిసిల్లా నుంచి కామారెడ్డి జాతీయ రహదారిని కలుపుతూ రాష్ట్ర ప్రభుత్వం కేంద్రానికి ప్రతిపాదనలు పంపింది. విజయవాడ, కామారెడ్డి జాతీయ రహదారులకు



అనుసంధానం చేస్తే.. భవిష్యత్తులో సిద్దిపేట, సిరిసిల్లా ప్రాంతాలు మరింత అభివృద్ధి చెందుతాయని అప్పటి సీఎం కేసీఆర్ భావించారు. **2022లోనే ప్రారంభం..** ఈ రహదారి నిర్మాణంలో భాగంగా.. జనగామ - దుద్దెడ రోడ్డు విస్తరణ పనులను 2022 లోనే ప్రారంభించారు. జనగామ నుంచి దుద్దెడ వరకు నాలుగు లేన్ల రోడ్డు విస్తరణ పనులకు సంబంధించి రోడ్డు విస్తరణ కోసం.. కేంద్ర ప్రభుత్వం రూ.438 కోట్లు నిధులను మంజూరు చేసింది. రోడ్డు విస్తరణకు సంబంధించి ఉత్తరప్రదేశ్ కు చెందిన ఆర్అండ్సీ కంపెనీ ఈపీసీ

(ఇంజనీరింగ్ ప్రాక్చ్యారిమెంట్ కన్స్ట్రక్షన్) పద్ధతిలో రూ.423 కోట్లతో బెండర్ ను దక్కించుకున్నది. **అవాంతరాలు లేకుండా..** 365వీ నేషనల్ హైవే చేర్యాల మీదుగా వచ్చి దుద్దెడ వద్ద రాజీవ్ రహదారితో కనెక్ట్ అవుతుంది. దుద్దెడ నుంచి సిద్దిపేట వరకు ఆ రోడ్డులోనే భాగంగా కొనసాగనుంది. దుద్దెడ వద్ద రాజీవ్ రహదారిని క్రాస్ చేసి సిద్దిపేట కలెక్టరేట్ ఆఫీసు వెనుక నుంచి కోమటి చెరువు సమీపంగా.. సిద్దిపేటకు చేరుతుంది. జక్కాపురం, రామచంద్రాపూర్, నేరెళ్ల, సారంపల్లి, తంగళ్లపల్లి గ్రామాలు పద్ద బైపాస్ తో రోడ్డు నిర్మించనున్నారు. సిరిసిల్లా పట్టణం వద్ద మానేరు నది మీదుగా వంతెన నిర్మిస్తారు. మధ్యలో కొన్ని చిన్న వంతెనలు కూడా నిర్మించనున్నారు. ఈ రహదారులు అందుబాటులోకి వస్తే ఎటువంటి అవాంతరాలు లేకుండా దూసుకెళ్లివచ్చు. **తెలంగాణపై స్పెషల్ ఫోకస్..** తెలంగాణలో కొత్త రహదారుల నిర్మాణం, రోడ్ల విస్తరణపై కేంద్ర, రాష్ట్ర ప్రభుత్వాలు స్పెషల్ ఫోకస్ పెట్టాయి. హైదరాబాద్ రీజినల్ రింగు రోడ్డు నిర్మాణం సహా.. హైదరాబాద్- విజయవాడ విస్తరణకు కేంద్రం గ్రీన్ సిగ్నల్ ఇచ్చింది. రీజినల్ రింగు రోడ్డును రెండు భాగాలుగా 350 కి.మీ మేర నిర్మిస్తుందా.. హైదరాబాద్- విజయవాడ హైవేను నాలుగు వరసల నుంచి 6 వరసలకు విస్తరించనున్నారు.



తెలంగాణలో ఉప ఎన్నికలు తప్పవా? బైపోల్స్ వస్తే మూడు స్థానాలకేనా? లేదంటే మొత్తం పది నియోజకవర్గాలకా? ఇప్పుడిదే రాష్ట్ర రాజకీయాల్లో ఆసక్తి రేపుతున్న అంశం. ఓ వైపు సుప్రీంకోర్టులో విచారణ, మరోవైపు ఎమ్మెల్యేలకు నోటీసులు.. జంపింగ్ ఎమ్మెల్యేల మీటింగ్.. ఈ డెవలప్ మెంట్ చూస్తుంటే ఉపఎన్నికలు రావచ్చన్న అంచనాలు బలపడుతున్నాయి. **కేటీఆర్ మాలకుల సీఎం రేవంత్ కౌంటర్ :** బీఆర్ఎస్ వర్కింగ్ కేటీఆర్ అయితే బైపోల్స్ రావడం పక్కా సిద్ధంగా ఉండాలని క్యాడర్ కు పిలుపునిస్తున్నారు. కేటీఆర్ మాలకులకు కొంటర్ గా సీఎం రేవంత్ చేసిన వ్యాఖ్యలే ఇప్పుడు ఆసక్తిరేపుతున్నాయి. సిరిసిల్లాకు కూడా బైపోల్ తప్పదుంటున్నారని సీఎం రేవంత్. ఆయన చేసిన ఈ కామెంట్స్ ఇప్పుడు రకరకాల చర్చకు దారి తీస్తోంది. కేటీఆర్ పై అటాక్ చేసే క్రమంలో రోటీన్ గానే రేవంత్ ఈ కామెంట్స్ చేశారా లేక ఆయనపై ఉన్న

కేసులను దృష్టిలో పెట్టుకుని అలా మాట్లాడారా అన్నదే హాట్ టాపిక్ గా మారింది. ఉపఎన్నికలు వస్తాయని వారం రోజులుగా తెలంగాణలో హాట్ హాట్ చర్చ జరుగుతోంది. జంపింగ్ ఎమ్మెల్యేలకు కూడా ఇదే గుబులు పట్టుకుంది. కాంగ్రెస్ లోనూ టెన్షన్ కనిపిస్తోంది. బీఆర్ఎస్ పార్టీ నుంచి గెలిచి అధికార కాంగ్రెస్ పార్టీలో చేరిన పది మంది ఎమ్మెల్యేలపై.. ఆరు నెలలగా న్యాయపోరాటం చేస్తోంది కారు పార్టీ. **ఆ పది నియోజకవర్గాలకు ఉప ఎన్నికలు ఖాయం :** సుప్రీం సూచనతో పార్టీ ఫిరాయించిన ఎమ్మెల్యేలకు స్పీకర్ నోటీసులు ఇచ్చారు. ఈ కేసుకు సంబంధించిన విచారణను ఈనెల 10కి వాయిదా వేసింది సుప్రీంకోర్టు. దీంతో కచ్చితంగా సుప్రీంకోర్టులో తమకు న్యాయం జరుగుతుందని, పార్టీ మారిన ఎమ్మెల్యేలపై వేటు పడుతుందని, ఆ పది నియోజకవర్గాలకు ఉప ఎన్నికలు ఖాయమని బీఆర్ఎస్ వర్కింగ్ డ్రైసిడెంట్ కేటీఆర్ చెబుతున్నారు. పార్టీ ఫిరాయించులకు పార్లర్ల

సిరిసిల్లాకు బెపాలో..?

సీఎం రేవంత్ మాటల్లో అర్థమేంటి..?

పది ఎమ్మెల్యేల్లో ముందుగా.. దానం నాగేందర్, కడియం శ్రీహరి, తెల్లం వెంకట్రావ్ లపై కోర్టును ఆశ్రయించింది బీఆర్ఎస్. ఇప్పుడీ కేసు సుప్రీంకోర్టు వరకు వెళ్లింది. ఈ నెల 10న కేసుకు విచారణ జరగనుండగా ఈ ముగ్గురిపై వేటు వుంటుందా..లేదంటే స్పీకర్ మరో ఏడు మంది ఎమ్మెల్యేలకు కూడా నోటీసులు ఇచ్చారు కాబట్టి..మొత్తం పది మంది ఎమ్మెల్యేలపై వేటు పడుతుందా అన్నదే ఉత్పంథంగా మారింది. సుప్రీంకోర్టు గనుక ఫిరాయించులపై తేల్చేస్తే పది నియోజకవర్గాలకు ఉపఎన్నికలు రావడం పక్కా అన్న చర్చ సాగుతోంది. ఈ క్రమంలోనే ఫిరాయించు ఎమ్మెల్యేలపై కోర్టు విచారణ, వారికి స్పీకర్ నోటీసులపై సీఎం రేవంత్ రెడ్డి తనదైన స్టైల్ లో స్పందించారు. నిబంధనల ప్రకారమే పార్టీ మారిన ఎమ్మెల్యేలకు స్పీకర్ నోటీసులు ఇచ్చారని, అందుకు వారు సమాధానం ఇస్తారని చెప్పారు. **సిరిసిల్లాకు బైపోల్ ఎలా వస్తుంది? :** మార్చి మారిన పది మంది ఎమ్మెల్యేల నియోజకవర్గాలకు ఉప ఎన్నికలు వస్తాయన్న కేటీఆర్ వ్యాఖ్యలపైనా ఆసక్తికరమైన కామెంట్స్ చేశారు సీఎం రేవంత్ రెడ్డి. ఆ పది నియోజకవర్గాలకు బైపలక్షన్ వస్తే సిరిసిల్లా నియోజకవర్గానికి కూడా ఉపఎన్నిక వస్తుందని అన్నారు రేవంత్ రెడ్డి. ఇప్పుడి అంశమే రాజకీయవర్గాల్లో ఆసక్తి రేపుతోంది. సిరిసిల్లాకు బైపోల్ ఎలా వస్తుంది అనేది చర్చనీయాంశంగా మారింది. సీఎం రేవంత్ రోటీన్ గానే ఈ

కామెంట్స్ చేశారా లేక మరేదైనా కారణమిందా అన్నదే ఇంట్రెస్టింగ్ గా మారింది. కేటీఆర్ పై పలు అవినీతి ఆరోపణలు ఉన్నాయి. ఫార్ములా ఈ కార్ రేస్ వ్యవహారంలో ఏసీబీ, ఈడీ కేసులను ఎదుర్కొంటున్న కేటీఆర్..న్యాయంగా విచారణకు హాజరయ్యారు. కోర్టులో పిటీషన్ కూడా వేశారు. మరోవైపు ఫోన్ ట్యాపింగ్ కేసులో విచారణ కాలిక్కి వస్తుండగా ఆ ఇష్యూలో కూడా కేటీఆర్ పై అలిగేషన్స్ ఉన్నాయి. దీంతో ఈ కార్ రేస్, ఫోన్ ట్యాపింగ్ కేసుల్లో కేటీఆర్ తప్పుకుండా జైలుకు వెళ్లక తప్పదని రేవంత్ రెడ్డి అంటున్నారు. **సిరిసిల్లా ఉపఎన్నికపై కాంగ్రెస్ వర్గాల్లో చర్చ :** అలా నేరం రుజువై.. ఎమ్మెల్యేలకు కనీసం రెండుళ్లకుపైగా జైలు శిక్ష పడితే శాసనసభ సభ్యత్వం రద్దవుతుంది. ఈ విషయాన్ని దృష్టిలో పెట్టుకునే కేటీఆర్ నియోజకవర్గమైన సిరిసిల్లాకు ఉపఎన్నిక వస్తుందని సీఎం రేవంత్ రెడ్డి కామెంట్ చేసి ఉంటారని కాంగ్రెస్ వర్గాల్లో చర్చ జరుగుతోంది. మరి కేటీఆర్ పై నమోదైన కేసులు, ఆరోపణలు బైపోల్ కు దాకా దారి తీస్తాయా..లేక పాలిటికల్ గేమ్ లో భాగంగానే రేవంత్ అలా మాట్లాడారా అన్నది ఆసక్తికర చర్చకు దారి తీస్తోంది. ఈనెల పదిన సుప్రీంకోర్టు తీర్పు తర్వాత బైపోల్ రాజకీయం ఇంకెంత దూరం వెళ్లనుందో ఇంకొంత స్పష్టత వచ్చే అవకాశం ఉంది.

సంపాదకీయం



తాను మునిగి.. కేజ్రీని ముంచేతున్న కాంగ్రెస్!

తాను మునగడమే కాకుండా.. ఢిల్లీ మాజీ సీఎం అరవింద్ కేజ్రీవాల్ నేతృత్వంలోని ఆమ్ ఆద్మీ పార్టీని కూడా కాంగ్రెస్ పార్టీ ముంచేస్తోందని విశ్లేషకులు అభిప్రాయపడుతున్నారు. ఢిల్లీ అసెంబ్లీ ఎన్నికల పోలింగ్ ముగిసిన తర్వాత.. పలు చానెకు చర్చ చేపట్టాయి. దీనిలో జాతీయ స్థాయి విశ్లేషకులు తమ అభిప్రాయాలను వెల్లడించారు. ప్రధానంగా ఆమ్ ఆద్మీ పార్టీ గెలుస్తుందని ఒక్క కేకే సర్వే మాత్రమే చెప్పిన దరిమిలా.. ఆప్ ఓటమి..కి కారణాలు వెతికే పని ప్రారంభించారు. దీనిలో ప్రధానంగా కాంగ్రెస్ పార్టీ తెరమీదికి వచ్చింది. జాతీయ స్థాయిలో 2024లో జరిగిన సార్వత్రిక ఎన్నికల్లో ఆప్ తో కలిసి కాంగ్రెస్ పార్టీ ముందుకు సాగింది. కానీ, ఢిల్లీ అసెంబ్లీ ఎన్నికలకు వచ్చే సరికి మాత్రం ఆప్ తో విభేదించింది. వాస్తవానికి కేజ్రీవాల్ 5-10 స్థానాలను ఇచ్చేందుకు ఆదిలో ముందుకు వచ్చారు. కానీ, కాంగ్రెస్ 25 స్థానాలకు పట్టుబట్టింది. దీంతో కేజ్రీవాల్ ఒంటరి పోరుకు రెడీ అయ్యారు. దీంతో బెట్టు పోయిన కాంగ్రెస్ తాము కూడా ఒంటరి పోరు చేస్తామని ప్రకటించి..

70 స్థానాలకు అభ్యర్థులను ప్రకటించింది. ఇది పెద్ద తప్పని అప్పట్లోనే విశ్లేషణలు వచ్చాయి. కాంగ్రెస్ పార్టీ పావుకునేది ఏమీ లేదని.. ఉన్న ఓట్లను చీల్చడం ద్వారా బీజేపీకి మేలు చేసే కార్యక్రమానికి శ్రీకారం చుట్టిందని.. పెద్ద ఎత్తున వ్యాసాలు, విశ్లేషణలు కూడా వచ్చాయి. అయినా.. కాంగ్రెస్ పార్టీ వెనక్కి తగ్గలేదు. పైగా.. బీజేపీని తాజా ఎన్నికల్లో పన్నెత్తు మాట అనకుండా.. అక్రమార్కుడు, అవినీతి పరుడు, అద్దాల బంగళా కట్టుకున్నాడంటూ.. రాహుల్ గాంధీ.. మాజీ సీఎం కేజ్రీవాల్ పైనే విమర్శలు గుప్పించారు. ఈ వ్యవహారం ఢిల్లీ ప్రజలకు చిరత్తుకొచ్చేలా చేసింది. ఈ పరిణామాలను బీజేపీ తనకు అనుకూలంగా మార్చుకుని.. కాంగ్రెస్ ను పన్నెత్తుమాట అనుకుండా.. కేజ్రీవాల్ పైనే విమర్శల బాణాలు వేసింది. ఫలితంగా.. ప్రజలకు కేజ్రీవాల్ విలన్ అయ్యారన్నది విశ్లేషకుల అంచనా. పోనీ.. ఈ పరంపరలో కాంగ్రెస్ ను హత్తుకున్నారా? అంటే.. అసలు కాంగ్రెస్ లో బలమైన నాయకత్వం లేకపోవడం.. సీఎం అభ్యర్థి ని కూడా ప్రకటించకపోవడంతో ప్రజలు ఆ పార్టీవైపు మొగ్గు చూపలేదు. మొత్తంగా.. కాంగ్రెస్ వ్యవహరించిన తీరు బీజేపీకి మేలు చేసే పరిస్థితిని తీసుకువచ్చిందని అంటున్నారు. క్లియర్ కట్గా బీజేపీ ఎగ్జిట్ పోల్స్ లో ఇంత మెజారిటీ దక్కించుకునేందుకు కాంగ్రెస్, ఆపిలపై ప్రజలకు ఏర్పడిన అసహనమేనని పేర్కొన్నారు. తాను మునిగి.. తన జాతీయ మిత్రపక్షం ఆప్ ను కూడా ముంచేసిన ఘనత కాంగ్రెస్ కే దక్కుతుందని అంటున్నారు. ఈ పరిణామాలు ఎలా ఉన్నా.. బీజేపీ మాత్రం గెలుపు అంచుల వరకు చేరుకోవడం గమనార్హం. ప్రస్తుతం ఎగ్జిట్ పోల్స్ ఫలితాలన్నీ.. దాదాపు బీజేపీ పట్టం కట్టగా.. కాంగ్రెస్ కేవలం 1 అరా స్థానాలకే పరిమితం కానుందన్న లెక్కలు హస్తం నేతలకు ఇబ్బందిగా మారాయి.

ఎగువ మానేరుకు మెల్లన్న సాగర్ నీరు



గంభీరాపుపేట: ఎగువ మానేరు ఆయకట్టు రైతులు జలాశయంలో ఉన్న సాగునీటితో పూర్తి స్థాయిలో పంట పండుతుండో, లేదోనని మొన్నటి వరకు ఆందోళన చెందారు. ముఖ్యంగా ముస్తాబాద్ మండలంలోని ఆయకట్టు రైతులు యాసంగి పంటకు సాగునీరు అందటం లేదని వాపోయారు. ప్రస్తుతం మల్లన్నసాగర్ నుంచి ఎగువ మానేరు జలాశయానికి నీరు వదలడంతో రైతులు ఆనందం వ్యక్తం చేస్తున్నారు. మండలంలోని నర్సాల ఎగువ మానేరు జలాశయం సామర్థ్యం రెండు టీఎంసీలు. డిసెంబర్ లో 5, 10 తేదీల్లో కుడి, ఎడమ కాలువల ద్వారా నీటిని అధికారులు విడుదల చేశారు. ఆ సమయంలో 1.9 టీఎంసీల నీరు నిల్వ ఉంది. పది వేల ఎకరాలకు అధికారులు తైబంది చేశారు. ఎడమ కాలువ ద్వారా 670 ఎకరాలు, కుడి కాలువ ద్వారా 9,330 ఎకరాలకు నీరు అందించాలని నిర్ణయించారు. ఇప్పటి వరకు 0.7 టీఎంసీని సాగుకు విడుదల చేశారు. నీటిని పొదుపు చేస్తూ వదులుతున్నారు. అయితే చివరి ఆయకట్టు వరకు నీరు అందక పంటలు ఎండిపోతాయని రైతులు ఆందోళన చెందారు. ఈ విషయాన్ని కాంగ్రెస్ పార్టీ సిరిసిల్ల నియోజకవర్గ ఇన్ ఛార్జి కేకే మహేందర్ రెడ్డి ద్వారా నీటి పారుదలశాఖ మంత్రి ఉత్తమకుమార్ రెడ్డి దృష్టికి తీసుకెళ్లారు. దీంతో మల్లన్నసాగర్ జలాశయం నుంచి 0.5 టీఎంసీ నీటిని విడుదల చేస్తామని హామీ ఇచ్చి అక్కడి అధికారులకు ఆదేశాలు ఇవ్వడంతో వారు విడుదల చేశారు. ఈ నెల 2న రాత్రి వరకు ఎగువమానేరు జలాశయానికి నీరు చేరుకుంది. 0.5 టీఎంసీ రావడానికి దాదాపు పది రోజులు పడుతుందని ఇరిగేషన్ అధికారులు చెబుతున్నారు. పూర్తి స్థాయిలో పంటకు నీరు

అందుతుందని అధికారులు చెబుతున్నారు.

ఆందోళన తొలగింది

పంట చివరి దశలో ఎండిపోతుందని మొన్నటి వరకు ఆందోళన చెందాం. ఇటీవల మా ఎడమ కాలువకు వారబంది పెట్టడంతో పంటలు ఎండిపోతాయని అనుకున్నాం. ప్రస్తుతం మల్లన్నసాగర్ జలాశయం నుంచి ఎగువమానేరుకు నీటిని విడుదల చేయడంతో ఆందోళన తొలగింది. ప్రతి ఎకరాకు నీరు అందించి పంటలు ఎండిపోకుండా అధికారులు చర్యలు తీసుకోవాలి.

— జంగం కిష్టయ్య, నర్సాల రైతు

రైతులకు అండగా..

రైతులకు కాంగ్రెస్ ప్రభుత్వం అండగా ఉంటుంది. ఎగువమానేరు జలాశయం ఆయకట్టు రైతులు ఆందోళన చెందాల్సిన అవసరం లేదు. 0.5 టీఎంసీ నీరు మానేరు జలాశయానికి మల్లన్నసాగర్ నుంచి విడుదల చేస్తున్నారు. కేకే మహేందర్ రెడ్డి నీటిపారుదలశాఖ మంత్రికి రైతుల సమస్యను వివరించగా వెంటనే మల్లన్నసాగర్ నుంచి విడుదల చేస్తున్నారు. — హమీద్, కాంగ్రెస్ మండల అధ్యక్షుడు

ప్రతి ఎకరానికి అందుతుంది

ప్రతి ఎకరానికి నీరు అందించాలనే ఉద్దేశంతో నీటిని పొదుపుగా విడుదల చేస్తున్నాం. మల్లన్నసాగర్ నుంచి 0.5 టీఎంసీ వస్తుందని అంచనా వేశాం. ప్రతి ఎకరానికి అందుతుంది. రైతులు ఆందోళన చెందవద్దు. దాదాపు పది రోజుల వరకు నీటిని విడుదల చేసే అవకాశం ఉంది. ప్రతి రైతు నీటిని పొదుపుగా వాడుకోవాలి. — నర్సింగ్, ఇరిగేషన్ డిఈఈ

కళ తప్పిన సినారె మంచిర్రం



వేములవాడ : కళలు, కళాకారులకు పుట్టినిల్లుగా పేరొందిన వేములవాడ ప్రాంతంలోని సినారె కళా మందిరం కళావిహీనంగానే మారింది. ప్రభుత్వాలు, ప్రజా ప్రతినిధులు మారుతున్న పద్ధించుకున్న నాథుడు లేదు. దీంతో అధ్వానంగా తయారైంది. వేములవాడ ప్రాంతంలోని కళాకారులను, కళలను ప్రోత్సహించాలనే ఉద్దేశంతో 2002 సంవత్సరంలో సినారె రాజ్యసభ సభ్యుడిగా ఉన్నప్పుడు రూ.50 లక్షలతో కళా భవనాన్ని అన్ని హంగులతో నిర్మించారు. విశాలమైన స్థలంలో దాదాపు వేయి మంది పైగా కూర్చుని కార్యక్రమాలు తిలకించే విధంగా రూపకల్పన చేసి నిర్మాణం చేశారు. కళా భవనంలో డ్రెస్సింగ్ గది, మాత్రశాలలు తదితర అన్ని వసతులతో నిర్మించినప్పటికీ నిర్వహణ లేక అధ్వానంగా మారింది. కిటికీల అద్దాలు ధ్వంసమయ్యాయి. భవనంలోని సీలింగ్ శిథిలమైంది. తలుపులు పాడయ్యాయి. విద్యుత్ వైరింగ్ దెబ్బతింది. ఫ్యాన్లు మరమ్మతులకు గురయ్యాయి. జిల్లా స్థాయిలో జరిగే అనేక కార్యక్రమాలను ఇందులోనే నిర్వహించే వారు, యువజనోత్సవాలు వంటివి కూడా భారీ స్థాయిలో జరిగేవి. అలాంటి కళామందిరం నేడు అలనా పాలనా లేకుండాపోయింది. దీనిని పద్దించుకునే నాథుడు లేకపోవడంతో ప్రస్తుతం రాత్రి వేళ అసాంఘిక కార్యక్రమాపాలకు అడ్డాగా మారింది.

కానరాని నిధుల జాడగత ప్రభుత్వ హయాంలో ఈ భవనం స్థానంలో రూ.10 కోట్లు వెచ్చించి కొత్తది నిర్మించాలని ప్రతిపాదనలు చేశారు. ఇందుకు ముందుగా రూ.5 కోట్లు మంజూరు చేసినట్లు ప్రకటించారు. కానీ నిధుల జాడ లేదు. మరోవైపు భవనం నాణ్యతగానే ఉండటంతో

అవసరమైన మరమ్మతులు చేసి ఆధునికీకరించి వినియోగంలోకి తీసుకురావాలని ఇంజనీరింగ్ అధికారులు భావించారు. ఏళ్లు గడుస్తూన్నా అది కూడా కార్యరూపం దాల్చడం లేదు. మొదట్లో ఈ భవనం మండల పరిషత్ అధికారుల పర్యవేక్షణలో ఉండేది. ప్రస్తుతం పురపాలక సంఘం అధికారుల ఆధీనంలో ఉన్నా మరమ్మతులకు నోచుకోలేదు. ప్రస్తుతం భవనం పైఅంతస్తులో నీటిపారుదలశాఖ ఇంజనీరింగ్ కార్యాలయం కొనసాగుతోంది. కింద గదిలో ఆధార కేంద్రం నడుస్తోంది. భవనం మాత్రం అలనా పాలనా కరవై అస్వచ్ఛంగా మారింది.

చెత్త అటోలకు నిలయంగా..

కళాకారులతో కళకళలాడాల్సిన కళామందిరం మున్సిపల్ చెత్త ఆలోలు, ట్రాక్టర్లకు నిలయంగా మారింది. మున్సిపల్ కార్యాలయం వద్ద స్థలం కొరత వల్ల కళామందిరం ఆవరణలో పార్కింగ్ చేస్తున్నారు. గేట్లు కూడా వేయకపోవడంతో పైవేటి వ్యక్తులు కూడా ఇక్కడే వాహనాలు నిలుపుతున్నారు. ఇప్పటికైనా కళామందిరానికి పూర్వ వైభవం తీసుకువచ్చేందుకు ప్రభుత్వం చర్యలు తీసుకోవాలని కళాకారులు, కళాభిమానులు కోరుతున్నారు.

ఆర్ అండ్ బీ పరిశీలనలో... కళామందిరానికి సంబంధించి మున్సిపల్ నుంచి ఎలాంటి ప్రతిపాదనలు చేయలేదు. గతంలోనే నూతన భవనం నిర్మాణానికి పంపించారు. సినారె కళామందిరం మరమ్మతులు ఆర్ అండ్ బీ అధికారుల పరిశీలనలో ఉన్నాయి. నిధులు వస్తే వారు పనులు చేపడతారు. — అన్నేష్, మున్సిపల్ కమిషనర్, వేములవాడ

ఆర్ ఆర్ ఆర్ ప్రతిపాదన సాకు.. ఇళ్ల అనుమతులకు ఆపేసాంపాలు!

నర్సాపూర్: జిల్లాలో ప్రాంతీయ రింగ్ రోడ్డు(ఆర్ఆర్ఆర్) నిర్మాణానికి మూడు రకాల సర్వేలు చేసి ఒకదానిని ఖరారు చేశారు. మిగతా రెండు చోట్లా ప్రతిపాదిత భూముల్లో ఇళ్ల నిర్మాణాలకు అనుమతులు ఇవ్వకపోవడంతో ఆందోళన చెందుతున్నారు. కొందరు ఎలాగోల నిర్మాణాలు చేపట్టడంతో అక్రమ నిర్మాణాలంటూ సంబంధిత అధికారులు వారికి నోటీసులు ఇస్తున్నారు. ఎల్ ఆర్ ఎన్ లో క్రమబద్ధీకరించుకోవాలంటూ ఒత్తిడి చేస్తున్నారు. ఈ పరిస్థితి నర్సాపూర్, తూప్రాన్ పురపాలకసంఘం పాటు, ఆయా పంచాయతీల్లో నెలకొంది.

నర్సాపూర్ లోనే 200 మంది గతంలో ప్రతిపాదిత భూముల్లో నిర్మాణాలు చేపట్టుకోవడానికి అనుమతులు ఇవ్వకపోవడంతో ప్రజలు అవస్థలు పడుతున్నారు. నర్సాపూర్ పురపాలకసంఘం సుమారు 200 మంది ఎదురుచూస్తున్నారు. కొందరు ఆన్ లైన్ లో దరఖాస్తులు చేసుకున్నా అనుమతులు రావడం లేదు. మరికొందరు ఇళ్లు నిర్మించుకోవడంతో వాటిని ఎల్ ఆర్ ఎన్ లో క్రమబద్ధీకరించుకోవాలని అధికారులు ఒత్తిడి తీసుకొస్తున్నారు.

బ్యాంకు రుణాలు రాకున్నా.. రెండు చోట్లా అనుమతులు రాకున్నా డైరెక్ట్ చేసి నిర్మాణాలు చేపట్టిన వారికి బ్యాంకుల నుంచి రుణాలు రావడం లేదు. ప్లాట్లు కొనుగోలు చేసి తిరిగి సొంతంగా డబ్బులు వెచ్చించి

నిర్మాణాలు చేపట్టడానికి పేదలు అనేక ఇబ్బందులు పడుతున్నారు. **మొదటి సర్వే..** నర్సాపూర్ పురపాలక పరిధిలో గతంలో సంగారెడ్డి మార్గంలోని రుస్తుంపేట కమాన్ సమీపంలోంచి, మెదక్ మార్గంలోని సీతారాంపూర్, గోకుల్ కాలనీ మీదుగా, వెల్లూరి మార్గంలో ఖండసారి షుగర్ ఫ్యాక్టరీ వరకూ ట్రిపుల్ ఆర్ వెక్చుండని సర్వే చేశారు. ఆయా ప్రాంతాల్లో హద్దులు కూడా ఏర్పాటు చేశారు.

రెండో సారి.. నర్సాపూర్, శివ్వంపేట, కౌడిపల్లి మండలాల్లోని బ్రాహ్మణ పల్లి, నాగ్ నీపల్లి, శివ్వంపేట మండలం పిల్లల్లు తదితర ప్రాంతాల మీదుగా సర్వే చేశారు.

మూడో సారి.. పై రెండింటిని పక్కన పెట్టి ప్రస్తుతం ట్రిపుల్ ఆర్ నిర్మాణం రెడ్డిపల్లి సమీపంలోంచి చేపట్టునున్నట్లు ప్రకటించారు.

కలెక్టర్ దృష్టికి తీసుకెళ్లారు రామకృష్ణారావు, పురపాలక కమిషనర్, నర్సాపూర్ అనుమతుల విషయాన్ని జిల్లా కలెక్టర్, సీడీఎంపీ దృష్టికి తీసుకెళ్లారు. ట్రిపుల్ ఆర్ ప్రతిపాదిత భూములని పేర్కొన్న వాటికి ఇవ్వడం లేదు. ఇలా నర్సాపూర్ లో 200 లకు పైనే ఉంటాయి. ఆన్ లైన్ లో హెచ్ఎండిఏ డిసీటీపై చేయదు వల్లే ఈ సమస్య పరిష్కారమవుతుంది. అంతవరకు అక్రమ నిర్మాణాలు చేపట్టిన వారు ఎల్ ఆర్ ఎన్ ను ఉపయోగించుకోవాలి.

కామారెడ్డి లో తప్పిమ్ ఖతమే నేబువేత్ శిక్షణా సమ్మేళనంగి

విజయవంతం చేయండి

జమియతే ఉలమాయ్ హింద్ సిరిసిల్ల జిల్లా ప్రధాన కార్యదర్శి ఖారీ ముహమ్మద్ ముజాహిద్ సిద్దిఖీ

గంభీరాపుపేట ఫిబ్రవరి 6(ప్రభాత సమీచారం) కామారెడ్డి ఖతమే నబువేత్ బ్రస్త్ అధ్యర్థంలో నిర్వహిస్తున్న “తప్పిమ్ నబువేత్ శిక్షణా సమ్మేళనం” ఈ నెల ఫిబ్రవరి 8వ తేదీ శనివారం నుండి ఫిబ్రవరి 9వ తేదీ ఆదివారం వరకు మస్జిద్ నూర్, మద్రాసా మిస్సా ఉల్ హుదా, ఇందిరా నగర్ కాలనీ, కామారెడ్డిలో నిర్వహిస్తున్నారు. ఈ సమావేశానికి ఉలమా ముఫ్తీ ఖియాసుద్దీన్ రహ్మాని ఖాస్సీ అధ్యక్షత వహిస్తారని జమియతే ఉలమాయ్ హింద్ సిరిసిల్ల జిల్లా ప్రధాన



కార్యదర్శి ఖారీ ముహమ్మద్ ముజాహిద్ సిద్దిఖీ తెలిపారు. గురువారం విలేజరుల సమావేశం నిర్వహించారు. శనివారం ఆదివారం జరగబోయే ఈ సమావేశంలో ముస్లిం సోదరులు భారీ సంఖ్యలో పాల్గొనవలసిందిగా ప్రత్యేక విజ్ఞప్తి చేశారు మరియు ఈ ఆశీర్వాద సభలో పాల్గొని, ఖతమే నబువేత్ విశ్వాసాన్ని రక్షించే మిషన్ లో భాగం కావాలని విశ్వాసులందరినీ ఆహ్వానించారు. ఈ శిక్షణా సమ్మేళనంలో, ఖురాన్ మరియు హదీసుల వెలుగులో ప్రవక్తత్వ ముగింపు యొక్క ప్రాముఖ్యత, ప్రవక్తత్వం యొక్క తప్పుడు వాదుల సత్యం మరియు ఉమ్మత్ పై విధించిన బాధ్యతలపై పండితులు వెలుగునిస్తారు. ముస్లింలు మతం యొక్క ఈ ప్రాథమిక పునాదిని గట్టిగా పట్టుకోవడం మరియు విశ్వాసులందరూ పూర్తిగా పాల్గొనమని విజ్ఞప్తి చేయడం చాలా ముఖ్యం. ముస్లింలు, ఇమామ్ లు, విద్యార్థులు మరియు సామాజిక వర్గాలందరూ ఈ ఆధ్యాత్మిక మరియు మేధో సమ్మేళనంలో పూర్తిగా పాల్గొని తమ విశ్వాసాన్ని పునరుద్ధరించాలని అభ్యర్థించారు.

స్థానిక చర్చలు మొదలు

కొత్తగూడెం : స్థానిక సంస్థల ఎన్నికలకు సంబంధించి మంత్రి పొంగులేటి శ్రీనివాసరెడ్డి తాజాగా చేసిన వ్యాఖ్యలతో గ్రామాల్లో రాజకీయ వాతావరణం వేడెక్కుతోంది. మరో రెండు వారాల్లో స్థానిక సంస్థల ఎన్నికల షెడ్యూల్ వెలువడుతుందనటంతో ఉభయ జిల్లాల్లో జోరుగా చర్చలు జరుగుతున్నాయి. పోటీ చేయాలనుకుంటున్న అభ్యర్థులు ఇప్పటికే తమ ప్రయత్నాలు మొదలుపెట్టారు. ఏడాది కాలంగా పంచాయతీల్లో ప్రత్యేకాధికారుల పాలన సాగుతోంది. ఈ నేపథ్యంలో సాధ్యమైనంత త్వరగా గ్రామ పంచాయతీ ఎన్నికలు నిర్వహించాలని ప్రభుత్వం భావిస్తోంది. రాష్ట్ర ఎన్నికల సంఘం ఎప్పుడు తేదీలు ప్రకటించినా పత్రిక నిర్వహించేందుకు ఖమ్మం, భద్రాద్రి జిల్లాల అధికారులు ఏర్పాట్లు చేస్తున్నారు.

రిజర్వేషన్లపై వివాదాలు చూపు

గత ప్రభుత్వం పంచాయతీ రిజర్వేషన్లను పదేళ్లపాటు అమలయ్యేలా.. 2019లో పంచాయతీరాజ్ చట్టం చేసింది. ఈ చట్టం ప్రకారం రిజర్వేషన్లు మార్చుకుండా ఎన్నికలు నిర్వహించాలి. కానీ ప్రస్తుత కాంగ్రెస్ సర్కారు కొత్త విధానాన్ని అమలుచేయనున్నట్లు జోరుగా ప్రచారం సాగుతోంది. గత ఎన్నికల్లో ఎస్సీలకు 15, ఎస్సీలకు 7, బీసీలకు 28 శాతం రిజర్వేషన్లు అమలయ్యాయి. అందులో మహిళలకు 50 శాతం ఉంటుంది. గత ఎన్నికల్లో బీసీల నుంచి తీర్చి వ్యతిరేకత వ్యక్తమైంది. బీసీ గణన చేపట్టి అందుకు అనుగుణంగా రిజర్వేషన్లు కల్పించాలనే డిమాండ్ ఉపయోగించింది. ఈసారి ఎన్నికల్లో పోటీచేయాలనుకుంటున్న వారందరూ తమ స్థానాల్లో ఏ రిజర్వేషన్ ఖరారువుతుందోనని ఆసక్తిగా ఎదురుచూస్తున్నారు.



తేలన్న బీసీ రిజర్వేషన్లు..

రాష్ట్రంలో స్థానిక సంస్థల్లో బీసీల రిజర్వేషన్లు త్వరలోనే ఖరారు కానున్నాయి. బీసీలకు రిజర్వేషన్లు కేటాయించేందుకు కీలకంగా మారిన సామాజిక, ఆర్థిక సర్వే నివేదికలోని ముఖ్యాంశాలను ప్రభుత్వం విడుదల చేసింది. రాష్ట్రంలోని బీసీ జనాభా లెక్కలను సైతం తేల్చింది. సమగ్ర కుటుంబ సర్వే ఆధారంగా స్థానిక సంస్థల్లో బీసీ రిజర్వేషన్లు ఏర్పాటైన ప్రత్యేక (డెడీకేటెడ్) కమిషన్ త్వరలోనే నివేదిక సిద్ధం చేయనున్నట్లు తెలుస్తోంది. వార్డులు, గ్రామాలు, మండలాలు, జిల్లాలు, పట్టణ స్థానిక సంస్థల వారీగా బీసీ జనాభా ప్రకారం గ్రామీణ, పట్టణ స్థానిక సంస్థలకు రిజర్వేషన్లు ఖరారు చేస్తూ ప్రభుత్వానికి నివేదిక ఇవ్వనుంది. దీనిపై ప్రభుత్వం తీసుకునే నిర్ణయంపై బీసీ రిజర్వేషన్లు ఆధారపడి ఉంటాయి.

ఆలోచింపజేస్తున్న లభ్యచిత్రాలు..

ఓవైపు గ్రామాల్లో స్థానిక సంస్థల ఎన్నికలపై విస్తృతంగా చర్చలు జరుగుతుంటే.. మరోవైపు ఎన్నికల్లో అభ్యర్థులు చేసే వ్యయం, దానివల్ల తలెత్తే సమస్యలపై సామాజిక మాధ్యమాల్లో చక్కర్లు కొడుతున్న లభ్యచిత్రాలు ఆలోచింపజేస్తున్నాయి. అప్పులు చేసే పంచాయతీ ఎన్నికల బరిలో నిలిస్తే ఎలాంటి ఇబ్బందులు తలెత్తుతాయనే అంశాన్ని సందేశాత్మకంగా వివరిస్తున్నాయి. పంచాయతీ ఎన్నికల్లో బరిలో నిలిచి పరిమితికి మించి ఖర్చు చేయటం వల్ల చివరికి ప్రాణాలు తీసుకునే పరిస్థితులు దాపురిస్తాయంటున్నాయి.

కాలిబాట.. కాసుల మూట!

హైదరాబాద్ : పాదచారులు నడవాల్సిన ఫుట్‌పాత్‌లపై దుకాణాలు ఏర్పాటువుతున్నాయి.. వాహనాలు ప్రయాణించే రోడ్లపై తోపుడుబండ్లు నడుస్తున్నాయి.. ఆయా వ్యాపార కేంద్రాల్లో మెజార్టీ స్థానిక నేతలు, రకరకాల సంఘాలకు చెందినవి. రాజకీయ నాయకుల మంటూ, సామాజిక కార్యక్రమాల పేరుతో ప్రజల ఆస్తులను ముందు కట్టా చేస్తారు. తోపుడు బండ్లు, రేకుల డబ్బాలను ఏర్పాటు చేసి దర్జాగా.. నెలకు రూ.10వేల నుంచి రూ.20వేలు తీసుకుని చిరువ్యాపారులకు అడ్డెకిస్తారు. ఆయా దుకాణాల్లో రోడ్డును ఆక్రమించాయనుకుంటే.. వాటి దగ్గరకొచ్చే వాహనాలతో రహదారులు మార్చిగా స్తంభించిపోతున్నాయి. ట్రాఫిక్ సమస్యలో సగటు నగరవాసి దైనందిన జీవితంలో రోజూ అరగంట సమయాన్ని కోల్పోతున్నాడు. నానాటికీ పెరుగుతోన్న ఈ సమస్య ప్రజలను మరింత ఆందోళనకు గురిచేస్తోంది. **చిరువ్యాపారుల విధానంపై బర్నియా నిర్ణయం..** నగరంలో చిరువ్యాపారులు 1.6లక్షల మంది ఉన్నారు. అందులో తోపుడు బండ్ల వ్యాపారులు, చిరు వ్యాపారులు ఎందరనే వివరాలు



బర్నియా వద్ద ఉన్నాయి. వ్యాపారాలకు అనువుగా ఉన్న స్థలాలును గుర్తించి, ట్రీట్ వెండింగ్ జోన్లను సిద్ధం చేయాల్సిన బాధ్యత జీహెచ్ ఎంసీదే. బర్నియా యూసిటీ అధికారులను వివరణ కోరితే.. ప్రయత్నం చేస్తున్నామంటూ దాట వేస్తున్నారు. **ఇవిగో ఉదాహరణలు..** ఎస్పారెనగర్ చౌరస్తాలో ప్రధాన రహదారిపైనే ఓ కమ్యూనిటీ హాల్ ముందున్న కాలిబాట మొత్తం ఆక్రమణకుతో నిండిపోయింది. ఇలా ఆక్రమించారేంటని అడిగితే.. చక్కునున్న కమ్యూనిటీ హాల్ ప్రతినిధులకు నెలకు రూ.15వేలు అడ్డె చెల్లిస్తున్నామని ఓ వ్యాపారితో తెలిపారు. ఇలాంటివి ఇక్కడ అన్ని రహదారులపై ఉన్నాయి. ఎస్టిఆర్ మార్గ్లో అడుగుడుగునా స్థిరమైన తోపుడుబండ్లు ఉంటాయి. అవి ఖైరతాబాద్లోని కొందరు రాజకీయ నాయకులవి. జేఎన్టీయూ చౌరస్తా నుంచి రాజీవ్ గాంధీ సర్కిల్ వరకు, అక్కడి నుంచి కేపీహెచ్‌బీ 9వ ఫేజ్ రోడ్డు, రోడ్డు నెం.1కు చేరుకునే రోడ్లపై కాలిబాటలు పూర్తిగా కనుమరుగయ్యాయి.కేపీహెచ్‌బీ టెంపుల్ బస్టాపు నుంచి ప్రధాన రహదారి వరకు, కేపీహెచ్‌బీ రహదారి సర్వీసు రోడ్ల వరకు అదే పరిస్థితి.

ప్రాణ జలం పీచిలమే..

పెద్దపల్లి : ఆరుకట్టు ప్రాంతమైన జిల్లాలో భూగర్భ జలాలు పైపైకి ఉబికివస్తున్నాయి. వ్యవసాయ భూముల్లో అత్యధిక విస్తీర్ణంలో వరి సాగు చేస్తుండటంతో నీటి లభ్యత మెరుగ్గానే కనిపిస్తోంది. గత నెలతో పోల్చితే స్వల్పంగా తగ్గినప్పటికీ పెద్దగా ప్రమాదమేమీ లేదు. రామగిరిలో 2.64 మీటర్ల లోతులో ఉంది. జిల్లా వ్యాప్తంగా గత నెల కంటే 0.27 శాతం మాత్రమే తగ్గింది. జిల్లాలో సగటునా 4.95 మీటర్ల లోతులో నీటి మట్టం ఉంది. **మంధనిలో ప్రతికూలం** గోదావరి పరీవాహక ప్రాంతమైన మంధని మండలం ఎక్సాన్‌పూర్‌లో 20.25 మీటర్లు, మంధని పట్టణంలో 16.65 మీటర్ల లోతులో నీరు ఉండటం ఆందోళన కలిగిస్తోంది. అంతర్గాం మండలంలో 2.71 మీ., ధర్మారంలో 3.82 మీ., ఎలిగేడులో 5.09 మీ., జూలపల్లి 4.60 మీ., కమాన్‌పూర్ మండలం కొంపికుంటలో 3.56 మీ., ముత్తారం మండలం ఖమ్మంపల్లిలో 3.79 మీ., ఓడెలలో 3.01 మీ., పాలకుర్తిలో 3.44 మీ., పెద్దపల్లి మండలం బోజన్నపేటలో 3.56 మీ., రామగిరి మండలం ముస్తాల్‌లో 2.64 మీ., రామగుండుంలో 6.32 మీ., శ్రీరాంపూర్‌లో 5.87 మీ., సుల్తానాబాద్ మండలం కనుకులలో 2.98 మీటర్ల లోతులో ఉన్నట్లు నమోదైంది. **పాడుపుతో భరోసా**జిల్లాలో 2.80 లక్షల ఎకరాల్లో వివిధ రకాల పంటలు సాగువుతున్నాయి. గోదావరి, మానేరు, హుస్సేన్‌మియా, ఎస్సారెస్సె ఆయకట్టు పరిధిలో ఎక్కువ వరి సాగు చేయడంతో నీటి మట్టం భూగర్భంలో పడిలంగానే ఉంది. గతేడాది డిసెంబరులో 4.78 మీటర్లు ఉండగా ప్రస్తుతం 4.95 మీటర్లుగా నమోదైంది. వానాకాలంలో భారీ వర్షాలు కురవడంతో చెరువుల, కుంటలు, వాగుల్లో నీరు సమృద్ధిగా ఉండటంతో భూగర్భ జలాలు తగ్గడం లేదు. నీటిని పొదుపుగా వాడుకుంటే భావితరాలకు ముప్పు తప్పనుంది.

పీల్చీలు.. బెల్లం.. సినేగలు

నిజామాబాద్ : పదో తరగతి వార్షిక పరీక్షలకు సన్నద్ధమవుతున్న ప్రభుత్వ పాఠశాలల విద్యార్థులకు సాయంత్రం అల్పాహారం అందించాలని రాష్ట్ర విద్యాశాఖ నిర్ణయించిన విషయం తెలిసిందే. మెరుగైన ఫలితాల సాధన కోసం గతేడాది నవంబరు నుంచి ఉదయం, జనవరి నుంచి ఉదయం, సాయంత్రం రెండు పూటల గంట పాటు ప్రత్యేక తరగతులు నిర్వహిస్తున్నారు. ఉదయం 7 గంటలలో బడికి వచ్చే విద్యార్థులు నీరసించిపోతున్నారు. ఈ నేపథ్యంలో ఈ నెల 1 నుంచి అన్ని ప్రభుత్వ, స్థానిక, ఆదర్శ పాఠశాలల్లో చదివే పదో తరగతి విద్యార్థులకు సాయంత్రం స్నాక్స్ అందించాలని ప్రధానోపాధ్యాయులకు ఆదేశాలు జారీ చేసింది. ఇందుకోసం ఒక్కో విద్యార్థికి నిత్యం రూ.15 ఖర్చు చేయాలని సూచించింది. ఈ డబ్బులు త్వరలోనే ప్రధానోపాధ్యాయుల ఖాతాల్లో జమచేయనున్నట్లు స్పష్టం చేసింది. 38 రోజులు.. రూ.57.30 లక్షలు రాష్ట్ర విద్యాశాఖ ఆదేశాల మేరకు జిల్లాలోని 10,053 విద్యార్థుల ఆకలి తీరనుంది. ఈ నెల 1వ తేదీ మార్చి 20 వరకు 38 రోజుల పాటు అల్పాహారం అందించనున్నారు. జిల్లాకు రూ.57.30 లక్షలు మంజూరు చేశారు. ఈ స్నాక్స్ మధ్యాహ్న భోజన నిర్వాహకులతోనే తయారు చేయించాలని సూచించారు. నిధులు త్వరలోనే ప్రధానోపాధ్యాయుల ఖాతాల్లోకి బదిలీ చేస్తామని డీఈవో అశోక్, డీసీఈబీ కార్యదర్శి సీతయ్య వెల్లడించారు.

విలీన గ్రామాలపై ప్రత్యేక దృష్టి



కరీంనగర్ : కరీంనగర్ నగర పాలక సంస్థ పరిధిలో విలీన గ్రామాలు, పురపాలక పరిధిలో ప్రజలకు ఇబ్బందులు రాకుండా, సేవల్లో సమస్యలు రాకుండా కమిషనర్ ప్రత్యేక దృష్టి సారించారు. కొత్తపల్లి పురపాలకతోపాటు చింతకుంట, మల్కాపూర్-లక్ష్మీపూర్, బొమ్మకల్, దుర్గేడ్, గోపాల్‌పూర్ గ్రామపంచాయతీలు నగరపాలకలోకి కలిపినోయాయి. పురపాలక, పంచాయతీ బోర్డుల స్థానంలో వార్డు కార్యాలయాలుగా నామకరణం చేశారు. గ్రామాల్లోని రెవెన్యూ, పట్టణ ప్రణాళిక, ఆస్తిపన్నులు, తదితర రికార్డులన్నీ స్వాధీనం చేసుకున్నారు. **నిలిచిన గ్రామ, పురపాలక వెబ్‌సైట్** విలీనం కాకముందు పంచాయతీ పోర్టల్‌లో గ్రామాల పేర్లు కనిపించేవి. దీని ఆధారంగానే భవన అనుమతులు, జనన, మరణ ద్రువీకరణ పత్రాలు జారీ చేసే వారు. ప్రస్తుతం ఆ వెబ్‌సైట్ నుంచి గ్రామాల పేర్లను తొలగించారు. కొత్తపల్లి పురపాలకకు సంబంధించిన పేరు కూడా వెబ్‌సైట్‌లో కనిపించడంలేదు. జిల్లాలో మూడు పురపాలకాలు, ఒక కార్పొరేషన్‌గానే సూచిస్తుంది. అంటే కొత్తపల్లి కార్యకలాపాలన్నీ కరీంనగర్ కార్పొరేషన్‌లోకి బదిలీ కానున్నాయి. **బర్నియా ప్రకారమే పాలశుద్ధి పనులు** కొత్తపల్లితోపాటు విలీన గ్రామాల్లో పాలశుద్ధి పనుల్లో మార్పులు తీసుకొచ్చేందుకు చర్యలు చేపట్టారు. ఉదయం, మధ్యాహ్నంతోపాటు చెత్త సేకరణ పకడ్బందీగా జరిగేలా కాన్సుకులకు ఆదేశాలు జారీ చేశారు. కార్మికులుగా గుర్తించేందుకు ఆప్రోస్ ధరించాలని ఆదేశించారు. మురుగుకాలువలు శుభ్రం

చేయాలని, రహదారులు ఊడ్చి ఎప్పటికప్పుడు ఫోటోలు వాట్సాప్ గ్రూపులో పెట్టాలని సూచించారు. త్వరలోనే వీరికి బయోమెట్రిక్ హాజరు అమలు చేయనున్నారు. **తాత్కాలికంగా లాగుమతులు, పన్నుల పనులు..** విలీన గ్రామాల్లోని ప్రజలకు ఇబ్బందులు రాకుండా తాత్కాలికంగా అనుమతులు, ఇతర పనులు చేసేందుకు ఆదేశాలు జారీ చేశారు. ప్రస్తుతం నల్లా, ఆస్తి పన్నులను మాత్రం రసీదు పుస్తకాల ద్వారా తీసుకుంటున్నట్లు అధికారులు చెప్పారు. పూర్తి స్థాయిలో ఆన్‌లైన్ సేవలందించేందుకు రాష్ట్ర స్థాయి ఉన్నతాధికారులకు కమిషనర్ లేఖ రాసినట్లు సమాచారం. పాత ఆస్తి పన్ను ఎప్పుడీ వరకు ఉంటుంది? కార్పొరేషన్ ఆస్తి పన్ను ఎప్పుడీ నుంచి అమలు చేస్తారనేది రాష్ట్రం నుంచి ఆదేశాలు రావాల్సి ఉంది. ఈ విధివిధానాలు ఖరారు కావడానికి కొన్ని నెలల సమయం పట్టవచ్చు. **వార్డు అధికారులకు బాధ్యతలు..**విలీన గ్రామాల్లో కనీస సౌకర్యాల వర్యచేక్షణకు ఒక వార్డు అధికారిని కేటాయించి బాధ్యతలు అప్పగించేందుకు ఒకట్రెండు రోజుల్లో ఉత్తర్వులు జారీ కానున్నాయి. తాగునీరు, పారిశుధ్యం, వీధిదీపాలు వంటి సమస్యలు ఎప్పటికప్పుడూ పరిష్కరించేలా వీరు చర్యలు తీసుకుంటారు. అయితే కొన్ని నెలలపాటు ఆయా గ్రామాల్లో పని చేస్తున్న ఉద్యోగులతోనే నడిపించాలని నిర్ణయించారు. పారిశుధ్య కార్మికులను మినహాయ్మే మిగతా వారందరికీ బయోమెట్రిక్ హాజరు తప్పనిసరి చేశారు.

వ్యవసాయ బావులు.. ప్రమాదానికి దారులు



ప్రమాదకరంగా ఉన్నాయి. సుల్తానాబాద్ శివారులోని డి-83 కాలువలో గతంలో వాహనాలు పడిపోయిన ఘటనలు జరిగాయి. పెద్దపల్లిలోని కొంతంవాడ మీదుగా వెళ్లే ఎస్సారెస్సె కాలువలోకి గతంలో కారు దూసుకెళ్లింది. కుమ్మరికుంట నుంచి జూలపల్లి వచ్చే ఆర్‌అండ్‌బీ రోడ్డు కొంతదూరం కాలువ వెంటే ఉండడం ఆందోళన కలిగిస్తోంది. పెద్దపల్లి నుంచి కూనారం వెళ్లే దారిలో మారేడుగొండ, కల్వశ్రీరాంపూర్ నుంచి గుంపులకు వెళ్లేదారిలో పలు బావులతో పాటు చెరువులు, కుంటలు రోడ్డు వెంటే ఉన్నాయి. ధర్మారం, మంధని, కల్వశ్రీరాంపూర్‌లో రహదారి విస్తరణ సమయాల్లో ప్రమాదకర బావులను పట్టించుకోలేదు. ముత్తారం మండలం మచ్చుపేట శివారు నుంచి దారి పొడవునా పడి వరకు వ్యవసాయ బావులున్నాయి. పెద్దపల్లి నుంచి జూలపల్లి దారిలో వెంకట్రావుపల్లి, వడ్డాపూర్ సమీపంలో.. కుమ్మరికుంట నుంచి కొత్తూరు మీదుగా కటికెనపల్లి దారిలో.. పెద్దపల్లి నుంచి ముప్పిరితోట మీదుగా దూలికట్ట వెళ్లే రోడ్డులో.. జిల్లా కేంద్రం నుంచి తుర్కల మద్దికుంట వెళ్లేదారిలో గాంధీనగర్ దాటిన తరువాత.. బంధంపల్లి స్టేజీ వద్ద, బంధంపల్లి నుంచి గొల్లపల్లి వెళ్లేదారిలో మరో వ్యవసాయ బావులు రోడ్డు వక్కనే ప్రమాదకరంగా ఉన్నాయి. గార్డ్ పోల్స్ ఏర్పాటు చేస్తాం రోడ్డు విస్తరణ జరిగిన ప్రాంతాల్లో ఈ పరిస్థితి ఉంది. ఇలాంటిచోట్ల ప్రమాదాల నివారణకు గార్డ్ పోల్స్ ఏర్పాటు చేసేందుకు ప్రతిపాదనలు రూపొందించాం. త్వరలోనే జిల్లా అంతటా పోల్స్ ఏర్పాటు చేయస్తాం. - బాప్‌సెంగ్, ఈఈ, ఆర్‌అండ్‌బీ

మండీలాగే మామిడి కానుగోలు



జగిత్యాల : జగిత్యాల చల్‌గల్ మామిడిమండీలో ఈ సీజన్‌లో పలు చర్యలకు అధికారులు సిద్ధమయ్యారు. రూ.6 కోట్ల వ్యయంతో లక్ష చదరపు అడుగుల విస్తీర్ణంలో నిర్మించిన 4 భారీ షెడ్లు పూర్తిస్థాయిలో వినియోగంలోకి రాగా..వాలంతరి ప్రదర్శన క్షేత్రం నుంచి అదనంగా తీసుకున్న 10 ఎకరాల స్థలంలోనూ మామిడి కాయల లావాదేవీలు నిర్వహించనుండటం కలిసిరానుంది. కేవలం మామిడి కాయల క్రయవిక్రయాల సీజన్‌లోనే వినియోగించి నిరుపయోగంగా ఉంచే బదులు చల్‌గల్ మండీని శాశ్వత పండ్లమార్కెట్‌గా మార్చేందుకు గతంలోనే ప్రభుత్వానికి ప్రతిపాదనలు పంపించారు. రాష్ట్ర బడ్జెట్లో ప్రభుత్వం నిధులు కేటాయించేలా ప్రజాప్రతినిధులు కృషిచేయాల్సి ఉంది.ప్రభుత్వయార్ద అందుబాటులోకి రావంతో జిల్లా కలెక్టర్ ఆదేశాల మేరకు ఈ సీజన్‌లో దాదాపు 90 మందికిపైగా వ్యాపారులు మామిడి క్రయవిక్రయాలు జరిపేలా అధికారులు చర్యలు తీసుకుంటున్నారు. యార్డులోనే మామిడి కాయల కొనుగోలు, ప్యాకింగ్, తరలింపు తదితర కార్యకలాపాలు చేపట్టేలా అంతర్గత రహదారులు, విద్యుత్తు తదితర సదుపాయాలు కల్పిస్తున్నారు. దిల్లీ, నాగ్‌పూర్, హైదరాబాద్, విజయవాడ తదితర మార్కెట్ల ధరలు తెలిపేలా చల్‌గల్

మండీలో ఆన్‌లైన్ తెర ఏర్పాటుచేసి ధరలను ప్రదర్శిస్తే రైతులకు మేలు కలగనుంది. ఈ సీజన్‌లోనూ కిసాన్‌రైలు ద్వారా ఉత్తరాది రాష్ట్రాలకు కాయల తరలింపు ధరల స్థిరత్వం తేనుంది. చల్‌గల్ యార్డులోని రై పెనింగ్ ఛాంబర్‌తో పాటు రెండు ధర్మకంటాలను వినియోగించాలి. నిబంధనల ప్రకారం కమిషన్ తీసుకునే వ్యాపారులు కాయలను బహిరంగ వేలం పద్ధతిని కొనుగోలు చేయాలి. గతంలో యార్డులో అభివృద్ధి పనులు పూర్తికాకపోవటం, వ్యాపారులు వారి సొంతస్థలాల్లోనే సేకరణ చేసేందున వేలానికి వీలుకాలేదు. ప్రస్తుతం యార్డులోనే పూర్తి క్రయవిక్రయాలు సాగుస్తుండున వేలంపద్ధతిని పాటిస్తే ధరలు పెరిగి రైతులకు లాభిస్తుంది. ప్రభుత్వం ఎఫ్‌బీపీఎల్, మహిళా సంఘాలద్వారా కాయల కొనుగోలు, ఉద్యానశాఖ, ఆపెడ ద్వారా జగిత్యాల బ్రాండ్ పేరిట కాయల ఎగుమతికి చర్యలు చేపడితే కర్షకులకు మరింత మేలు కలుగుతుంది.దశలవారీగా అభివృద్ధిమామిడి మండీ, దినుసుల బీటులో దశలవారీగా అభివృద్ధి పనులు చేపడుతున్నాము. ఈ సీజనుకు యార్డులోనే మామిడికాయల లావాదేవీలు జరపాలి. కాయల బహిరంగ వేలానికి చర్యలు తీసుకుంటాం.- డి.రాజశేఖర్, మార్కెట్ కమిటీ కార్యదర్శి

కొత్త లబ్ధిదారులకు బియ్యం

హుజూరాబాద్: కొత్త రేషన్ కార్డుల లబ్ధిదారులకు ఈ నెల నుంచే బియ్యం పంపిణీ చేయనున్నారు. గత నెలలో ఉమ్మడి జిల్లా వ్యాప్తంగా మండలానికి గ్రామం చొప్పున ఎంపిక చేసే గ్రామ సభల ద్వారా లబ్ధిదారులకు కొత్త కార్డులు ఇచ్చిన విషయం తెలిసిందే. వీరందరికీ బియ్యం పంపిణీ చేయాలని ప్రభుత్వం ఆదేశించడంతోపాటు ఇందుకు అవసరమైన కోటాను ఆయా జిల్లాలకు కేటాయించింది. **1,608 కార్డులు.. 9,663 మంది లబ్ధిదారులు** ఉమ్మడి జిల్లాలోని 63 మండలాలు, 14 పురపాలకాలు, రెండు నగర పాలకల్లో గ్రామ, వార్డు సభలు నిర్వహించి జాబితాలో ఉన్నవారి పేర్లను చదివి వినిపించిన విషయం తెలిసిందే. ఆ తర్వాత గత నెల 26 గణతంత్ర దినోత్సవం సందర్భంగా సంక్షేమ పథకాలను ప్రారంభించే లక్ష్యంతో మండలానికి గ్రామాన్ని ఎంపిక చేసే అర్హులుగా గుర్తించి ఉమ్మడి జిల్లాలోని 1,608 మందికి రేషన్ కార్డులు అందజేశారు. కొత్త కార్డుల్లో 9,663 యూనిట్లు (లబ్ధిదారులు)



నమోదమగా ఈ నెల నుంచి వారికి బియ్యం పంపిణీ చేయనున్నారు. కొత్త కార్డుల్లోని లబ్ధిదారులకు పంపిణీ చేసేందుకు గానూ ఉమ్మడి జిల్లాకు ఈ నెలలో 54.751 మెట్రిక్ టన్నుల బియ్యం కోటా పెరిగింది. మరోవైపు గ్రామసభల్లో వచ్చిన దరఖాస్తుల ఆధారంగా అర్హులైన మిగతా లబ్ధిదారులను గుర్తించే పనిలో అధికారులు నిమగ్నమయ్యారు. కొత్త రేషన్ కార్డుల కోసం నాలుగు జిల్లాల్లో కలిపి 1,01,103 దరఖాస్తులు వచ్చాయి. అర్హులను గుర్తించే ప్రక్రియను ఈ నెలాఖరు లోగా పూర్తి చేసి వచ్చే నెల నుంచి వారికి కూడా బియ్యం పంపిణీ చేసేలా చర్యలు తీసుకోవాలని ప్రభుత్వం ఆదేశాలు జారీ చేసింది. కరీంనగర్ పౌరసరఫరాల శాఖ అధికారి నర్సింగరావు మాట్లాడుతూ గత నెలలో మండలానికి గ్రామంలో పంపిణీ చేసిన రేషన్ కార్డుల్లోని లబ్ధిదారులకు ఈ నెల నుంచే బియ్యం పంపిణీ జరుగుతుందని చెప్పారు. వచ్చే నెలకు కార్డులు, లబ్ధిదారుల సంఖ్య మరింత పెరుగుతుందన్నారు. రేషన్ కార్డుల జారీ, సభ్యుల పేర్లు చేర్చడం, అసర్దుల పేర్లు తొలగించడం నిరంతర ప్రక్రియ అని అర్హులందరికీ రేషన్ కార్డులు వస్తాయని చెప్పారు. పాత రేషన్‌కార్డుల్లో కుటుంబ సభ్యుల పేర్లు చేర్చేందుకు మీ-సేవ కేంద్రాల్లో వేలాది మంది దరఖాస్తులు చేసుకున్నప్పటికీ ఇంకా తమ లాగిన్‌లోకి రాలేదని, ఈ ప్రక్రియ ప్రారంభమైన వెంటనే నూతన సభ్యుల పేర్లను చేర్చుతామని చెప్పారు.

ఆన్‌లైన్ సేవలకు దూరం

మల్లాలు: ప్రసిద్ధ పుణ్యక్షేత్రమైన కొండగట్టు అంజనేయ స్వామి ఆలయంలో నగదు రహితసేవలు అందుబాటులోకి రాకపోవడంతో భక్తులు ఆసాకర్యానికి గురవుతున్నారు. హుందీలో, నిత్యాన్నదాన సత్రానికి విరాళాలు ఇచ్చేందుకు నగదు లేక నిరాశతో వెళ్తున్నారు. నిత్యం స్వామివారి దర్శనానికి 20 వేల మంది భక్తులు తరలివచ్చి హుందీలో నగదు, కాసుకలు వేస్తుంటారు. హనుమాన్ జయంతి ఉత్సవాల సమయంలో లక్షల్లో వస్తుంటారు. కొందరు వెంట డబ్బులు తీసుకురాకపోతే ఆన్‌లైన్ సేవలు లేకపోవడంతో విరాళాలు, కాసుకలు అందజేయడంలేదు. క్యూఆర్‌కోడ్ లేదా సైబెరింగ్ యంత్రాలు ఏర్పాటు చేయాలని కోరుతున్నారు.

గతంలో ప్రారంభించినా..

2017లో అప్పటి జిల్లా కలెక్టరు ఆలయంలో ఆన్‌లైన్ సేవలు ప్రారంభించారు. కొండగట్టు, ధర్మపురి ఆలయాల్లో భక్తులు ఆన్‌లైన్ సేవలను సస్పెన్షియోగం చేసుకోవాలని అధికారులకు సూచించారు. ఓ బ్యాంకుకు చెందిన సిబ్బంది సైబెరింగ్ యంత్రంతో ఆలయంలో ఆన్‌లైన్ సేవలకు శ్రీకారం చుట్టినప్పటికీ కొందరైన సెల్‌బవర్ సిగ్నల్ వ్యవస్థతో రెండు రోజులకే నిలిపివేశారు.

నగదు రహిత చెల్లింపులకు కృషి

కొండగట్టులో చరవాణి సిగ్నల్ అందకపోవడంతో భక్తులకు కొంత ఇబ్బంది కలుగుతోంది. సెల్‌బవర్ నిర్మాణం కోసం గతంలో కొండపై స్తలం కావాలని ఓ కంపెనీకి చెందిన అధికారులు అడిగారు. నిబంధనల ప్రకారం ఆలయ భూముల్లో నిర్మాణాలకు దేవాదాయశాఖ కమిషనరు అనుమతితోపాటు అద్దె చెల్లించాల్సి ఉంటుంది. అందుకు ప్రైవేటు కంపెనీ వారు అంగీకరించలేదు. త్వరలో కొండపైన అన్ని సేవలు, అన్నదాన విరాళాల కోసం ఆన్‌లైన్ ద్వారా నగదు రహిత చెల్లింపులు జరిగేలా చర్యలు తీసుకుంటాం. - కృష్ణప్రసాద్, అంజన్న ఆలయ ఈవో కొండగట్టు

8 కారిడార్లలో రవాణా ఆధారిత అభివృద్ధి

హైదరాబాద్: మహానగరంలో మరిన్ని రవాణా ఆధారిత అభివృద్ధి(టీవోడీ) కారిడార్లు హెచ్‌ఎంసీ ప్రణాళిక సిద్ధం చేస్తోంది. ఈ కారిడార్లలో ప్రత్యేక వ్యాపార, వాణిజ్య జోన్ కోసం లోకల్ ఏరియా ప్లాన్‌లకు రూపకల్పన చేసేలా తాజా నోటిఫికేషన్ జారీ చేసింది. ఆయా కారిడార్లలో రోడ్డు ఇరువైపులా 500 మీటర్ల వరకు ప్రత్యేక నిబంధనలను వర్తిపజేయనున్నారు. అనుమతుల్లో రాయితీలు ఇవ్వనున్నారు. హెచ్‌ఎంసీ ఆధ్వర్యంలోని యూనిఫైడ్ మెట్రోపాలిట్ ట్రాన్స్‌పోర్టు అథారిటీ(ఉమ్మడి) ప్రత్యేకంగా 2050 అవసరాల కోసం కాంప్రహెన్సివ్ మెట్రోలిట్ ప్లాన్ (సీఎంపీ)కు రూపకల్పన చేస్తోంది. మాన్ ర్యాప్‌డ్ ట్రాన్సిట్ సిస్టమ్‌లో భాగమైన 8 కారిడార్లను టీవోడీ కార్యకలాపాలకు అనుగుణంగా నిబంధనలు రూపొందించనున్నారు. వాటి కోసం లోకల్ ఏరియా ప్లాన్‌లను తయారు చేయనున్నారు. **ఎంపిక చేసిన మార్గాలవే..** మియాఫూర్ నుంచి ఎల్‌బీసగర్ జూబిలెన్స్ ప్లేషమ్(జీబీఎస్) నుంచి మహాత్మాగాంధీ బస్ స్టేషన్ (ఎంజీబీఎస్) నాగోలు నుంచి రాయద్గల్ ఎంజీబీఎస్ నుంచి ఫలక్‌సుమా, చాంద్రాయణగుట్ట మియాఫూర్ మెట్రోస్టేషన్ నుంచి బీహెచ్‌ఆబిల్, వటాన్‌చెరు ఎల్‌బీసగర్ నుంచి వనస్థలిపురం, హయత్‌నగర్ మెట్టుగూడ నుంచి మల్లాజిరిగి, ఈసీఐఎల్ క్రాస్‌రోడ్ వటాన్‌చెరు నుంచి ఓఆర్‌ఆర్ జంక్షన్, ఇన్నాఫూర్



ఫిబ్రవరిలో రెండు భారీ బహిరంగ సభలు

హైదరాబాద్: స్థానిక సంస్థల ఎన్నికల్లో గెలుపే లక్ష్యంగా దాదాపు ఐదున్నర గంటల పాటు తెలంగాణ సీఎం రేవంత్ రెడ్డి అధ్యక్షతన సీఎల్పీ సమావేశం జరిగింది. ముద్రిచెన్నారెడ్డి మానవ వనరుల కేంద్రంలో జరిగిన సమావేశానికి కాంగ్రెస్ ఎమ్మెల్యేలు, ఎమ్మెల్యేలు, ముఖ్యనేతలు హాజరయ్యారు. డిప్యూటీ సీఎం భట్టి విక్రమార్కు, రాష్ట్ర కాంగ్రెస్ వ్యవహారాల ఇన్ ఛార్జ్ దీపాదాస్ మున్షీ, పీసీసీ అధ్యక్షుడు మహేశ్ కుమార్ గౌడ్ తదితరులు పాల్గొన్నారు. సీఎల్పీ సమావేశం ముగిసిన అనంతరం పీసీసీ అధ్యక్షుడు మహేశ్ కుమార్ గౌడ్ మీడియాతో మాట్లాడారు. ఈ భేటీలో స్థానిక సంస్థల ఎన్నికలు, ఎస్సీ వర్గీకరణ, కులగణన నర్సీ, బడ్జెట్ అంశాలపై ప్రధానంగా చర్చించామని తెలిపారు. “స్థానిక సంస్థల ఎన్నికల పూర్వం, ప్రభుత్వం

అందిస్తున్న సంక్షేమ పథకాలపై చర్చించాం. సమావేశంలో ఎమ్మెల్యేలు కూడా వారి అభిప్రాయాలు చెప్పారు. పథకాలను ప్రజలకు వివరించాలని సీఎం సూచించారు. కులగణనపై వివక్షలు ప్రజలను తప్పుదోవ పట్టిస్తున్నాయి. వివక్షల దుష్ప్రచారాన్ని టిప్పికొట్టాలని సూచించాం. పీసీసీ కార్యవర్గం రూపకల్పనపై సలహాలు తీసుకున్నాం. పార్టీ నిర్మాణం, పథకాల అమలుపై పరిపూర్ణంగా చర్చించాం. రాష్ట్ర ఆదాయం, అప్పులు, వ్యయంపై పవర్ పాయింట్ ప్రజెంటేషన్ ద్వారా వివరించాం. ఫిబ్రవరిలో రెండు భారీ బహిరంగ సభలు నిర్వహిస్తాం. బహిరంగ సభలకు అధిష్టానం నేతలను ఆహ్వానించేందుకే దిల్లీ వెళ్తున్నాం. ఎమ్మెల్యేలు డిస్టర్ సమావేశాలు నిర్వహించుకోవటం తప్పేమీ కాదు” అని అన్నారు.

విఐసీసీ అగ్రనేతలకు మంత్రి కాండా సురేఖ లేఖ.. ఎందుకంటే...

హైదరాబాద్: కాంగ్రెస్ జాతీయ అధ్యక్షుడు మల్లిఖార్జున ఖర్గే, విఐసీసీ అగ్రనేతలకు సోనియా, రాహుల్ గాంధీలకు రాష్ట్ర ఆటవీ, పర్యావరణ, దేవాదాయ మంత్రి కాండా సురేఖ గురువారం లేఖ రాశారు. సీఎం రేవంత్ రెడ్డి నేతృత్వంలో రాష్ట్రంలో బీసీ కులగణనను కాంగ్రెస్ ప్రభుత్వం విజయవంతంగా చేపట్టిందని స్పష్టం చేశారు. ఇందుకోసం రాష్ట్ర కాంగ్రెస్ వ్యవహారాల ఇన్ ఛార్జ్ దీపాదాస్ మున్షీ, క్యాబినెట్ సభ కమిటీ చైర్మన్ ఉత్తమ్ కుమార్ రెడ్డి, బీసీ సంక్షేమ శాఖ మంత్రి పొన్నం ప్రభాకర్, టీపీసీసీ చీఫ్ బొమ్మ మహేష్ కుమార్ గౌడ్ తీవ్రంగా శ్రమించారని వెల్లడించారు. ఈ సర్వే ద్వారా రాష్ట్రంలోని బీసీలకు మరింత న్యాయం జరుగుతుందని ఆశాభావం వ్యక్తం చేశారు. గత అసెంబ్లీ ఎన్నికల సందర్భంగా కామారెడ్డి డిక్టరేషన్లో పేర్కొన్న మేరకు ఈ హామీలను కాంగ్రెస్ ప్రభుత్వం నెరవేర్చిందని పునరుద్ఘాటించారు. ఈ మొత్తం బీసీ సర్వే ప్రక్రియలో



పార్టీ, ప్రభుత్వపరంగా కాంగ్రెస్ అధినాయకత్వం చాలా సహకరించిందని అన్నారు.. ఎందుకు కృషి చేసిన విఐసీసీ అగ్రనేతలకు మంత్రి కాండా సురేఖ ప్రత్యేక ధన్యవాదాలు తెలిపారు. ఈ మేరకు జాతీయ నాయకత్వానికి వేర్వేరుగా లేఖలు రాశారు.



హైదరాబాద్: తెలంగాణలో పీఈ సెట్, ఎడ్ సెట్ షెడ్యూల్ ను ఉన్నత విద్యా మండలి ప్రకటించింది. మార్చి 12న పీఈ సెట్ నోటిఫికేషన్ ను జారీ చేయనున్నారు. మార్చి 15 నుంచి మే 24 వరకు దరఖాస్తులు స్వీకరించనున్నారు. అవరాధి రుసుంతో మే 30 వరకు ఆన్ లైన్ లో దరఖాస్తులు చేసుకొనేందుకు అవకాశం కల్పించినట్లు ఉన్నత విద్యా మండలి తెలిపింది. జూన్ 11 నుంచి 14 వరకు

తెలంగాణ పీఈ సెట్ పరీక్షలు జరగనున్నాయి. **ఎడ్ సెట్ షెడ్యూల్ ఇదే..** తెలంగాణ ఎడ్ సెట్ నోటిఫికేషన్ ను కాకతీయ వర్సిటీ విడుదల చేసింది. మార్చి 10న ఎడ్ సెట్ నోటిఫికేషన్ విడుదల చేయనున్నారు. మార్చి 12 నుంచి మే 13 వరకు దరఖాస్తులు స్వీకరించనున్నట్లు వర్సిటీ ప్రకటనలో పేర్కొంది. జూన్ 1న ఉదయం, మధ్యాహ్నం రెండు సెషన్లలో పరీక్షలు జరగనున్నాయి.

ఎల్సీసీగర్ ఫుటన్ పై జీహెచ్ఎంసీ సీలయన్.. అనుమతులు రద్దు

హైదరాబాద్, ఫిబ్రవరి 6: నగరంలోని ఎల్సీసీగర్ సెల్లార్ కుంగిన ఫుటన్ పై జీహెచ్ఎంసీ సీలయన్ అయ్యింది. భవన నిర్మాణ అనుమతులను బిల్డింగ్ రద్దు చేసింది. సెట్ బ్యాక్ లేకుండా అపార్ట్ మెంట్ ను నిర్మిస్తున్నారని.. బారికేడింగ్, రిటర్నింగ్ వాల్ లేకుండానే సెల్లార్ తవ్వకం జరిగిందని తెలిసింది. అసలు జీహెచ్ఎంసీ అధికారులకు సమాచారం ఇవ్వకుండా తవ్వకాలు జరిపారని.. ముగ్గురు మృతికి కారణ మయ్యారంటూ బిల్డింగ్ రైట్ క్రిమినల్ కేసు పెట్టింది జీహెచ్ఎంసీ. జాగ్రత్తలు పాటించకుండా నిర్లక్ష్యంగా వ్యవహరించిన కారణంగా జీహెచ్ఎంసీ ఈ కేసు పెట్టింది. అలాగే బిల్డింగ్ జీహెచ్ఎంసీ షోకాజ్ నోటీసు జారీ చేసింది.

ఓనర్ పై కేసు... ఎల్సీసీగర్ లోని సెల్లార్ లోపల పనిచేస్తుండగా పైనుంచి మట్టిదిబ్బలు కూలి ముగ్గురు కూలీలు మృతి చెందిన ఫుటన్ లో ఓనర్ కున్నారమేష్ పై 106(1) 125 బీఎన్ఎస్ సెక్షన్ కింద ఎల్సీసీగర్ పోలీసులు కేసు నమోదు చేశారు. మృతులు రాము, వీరయ్య, వాసు మృతదేహాలను పోస్టుమార్డం నిమిత్తం ఉస్మానియా హాస్పిటల్ కు తరలించగా.. గాయపడిన బిక్రపతి ఎల్సీసీగర్ లోని కామినేని హాస్పిటల్ లో చికిత్స పొందుతున్నాడు. ప్రస్తుతం శరీరంలో అక్కడక్కడ కొన్ని గాయాలతో నిలకడగానే బిక్రపతి ఆరోగ్యం ఉన్నట్లు తెలుస్తోంది. పేదవారు కావడంతో కనీసం హాస్పిటల్ బిల్లు కూడా కట్టలేని పరిస్థితిలో బిక్రపతి కుటుంబం ఉంది.



సమాఖ్య స్ఫూర్తిని దెబ్బతీసేలా యూజీసీ కొత్త నిబంధనలు: కేటీఆర్

దిల్లీ: యూజీసీ నూతన మార్గదర్శకాలపై తమ అభిప్రాయాలను కేంద్ర మంత్రి ధర్మేంద్ర ప్రధాన్ కు నివేదించినట్లు మాజీ మంత్రి, భారాన కార్యనిర్వాహక అధ్యక్షుడు కేటీఆర్ తెలిపారు. ఈ మేరకు ఆయన దిల్లీలో మీడియాతో మాట్లాడారు. తమ అభిప్రాయాలను తెలియజేసేందుకు కేంద్ర మంత్రిని కలిసినట్లు చెప్పారు. రాష్ట్ర వర్సిటీల్లో సెర్వీ కమిటీల బాధ్యతను గవర్నర్ కు అప్పగించేలా నిబంధనలు రూపొందించారన్నారు. సమాఖ్య స్ఫూర్తిని

దెబ్బతీసేలా కొత్త మార్గదర్శకాలు తీసుకొచ్చారని పేర్కొన్నారు. “నూతన నిబంధనల వల్ల ఎస్సీ, ఎస్టీ, ఓబీసీ విద్యార్థులకు నష్టం జరుగుతుంది. గవర్నర్ ద్వారా వర్సిటీలను కేంద్రం అధీనంలోకి తీసుకోవాలనుకుంటున్నారు. యూజీసీ నిబంధనల అభ్యంతరాలపై 6 పేజీలతో నివేదిక ఇచ్చాం. సమాఖ్య స్ఫూర్తికి విరుద్ధంగా నిర్ణయం తీసుకోవద్దని విన్నవించాం. మరోవైపు ఎన్ హెచ్-365బి రహదారిని పొడిగించాలని కేంద్రమంత్రి నిశిత గద్దర్ ని కోరాం” అని కేటీఆర్ తెలిపారు



హయత్ నగర్ లో విషాదం.. స్కూల్ వ్యాన్ కింద పడి నాలుగేళ్ల చిన్నారి మృతి

హయత్ నగర్: రంగారెడ్డి జిల్లా హయత్ నగర్ లో విషాదం చోటుచేసుకుంది. గురువారం సాయంత్రం స్కూల్ వ్యాన్ కింద పడి నాలుగేళ్ల చిన్నారి (ఎల్ కేజీ విద్యార్థిని) ప్రాణాలు కోల్పోయింది. బాలిక స్కూల్ వ్యాన్ దిగి వెళ్తుండగా డ్రైవర్ రివర్స్ చేశాడు. బాలిక రోడ్డు దాటుతున్న విషయాన్ని గమనించకుండా వ్యాన్ ను రివర్స్ చేయడంతో వెనక ట్రైర్ కింద పడి చిన్నారి అక్కడికక్కడే ప్రాణాలు కోల్పోయింది. ఫుటన్ పై పోలీసులు కేసు నమోదు చేసి దర్యాప్తు చేస్తున్నారు.



హైదరాబాద్, వెలుగు: రైతుభరోసా విషయంలో రైతులను కాంగ్రెస్ సర్కారు మోసం చేసిందని బీఆర్ఎస్ ఎమ్మెల్యే హరీష్ రావు విమర్శించారు. రైతులందరికీ రూ.7,500 రైతుభరోసా అని చెప్పి.. దాన్ని రూ.6 వేలకు కుదించారని గుర్తుచేశారు. ఇప్పుడు అది కూడా కేవలం ఎకరంలోపున్న రైతులకే అమలు చేశారని తెలిపారు. కానీ, రైతుభరోసాను ఇచ్చి మాట మీద నిలబడినట్లు ప్రచారం చేసుకుంటున్నారని మండిపడ్డారు. రాష్ట్రంలో 68 లక్షల మంది

రైతులుంటే.. కేవలం 21,45,330 మందికే రైతు భరోసా వేశారని వెల్లడించారు. మరి మిగతా 47 లక్షల మంది రైతుల పరిస్థితి ఏంటని బుధవారం ఓ ప్రకటనలో ప్రశ్నించారు. కాంగ్రెస్ ప్రభుత్వానికి లబ్ధిదారుల్లో కోతలు విధించడంపై ఉన్న దృష్టి రైతులు, పేదల సంక్షేమం పట్ల ఏమాత్రం లేదని హరీష్ రావు విమర్శించారు. 14 నెలల పాలనలో 415కిపైగా రైతులు ఆత్మహత్యలు చేసుకోవడం అత్యంత బాధాకరమని హరీష్ రావు అన్నారు.



సాగులో సాంకేతికత.. పంటల పరిశీలనలో ఇక్రిసాట్ డ్రోన్ల వినియోగం!

వ్యవసాయంలో సరికొత్త విధానాలకు ఇక్రిసాట్ బీజం వేస్తోంది. ఇప్పటి వరకు వ్యవసాయ రంగంలో ఉపయోగించే డ్రోన్లకు భిన్నంగా అడ్వాన్స్ టెక్నాలజీ డ్రోన్ ను అందుబాటులోకి తీసుకొచ్చింది. దీని ద్వారా పంట ఎదుగుదల, వాటికి వ్యాపించిన తెగుళ్లు, ఎంత మేరకు దిగుబడి వస్తోంది.. అనే అంశాలను క్షణాల వ్యవధిలో సమాచారం తెలుస్తోంది.

ఉప ఎన్నికలపై కేటీఆర్ ఫాకింగ్ కామెంట్స్

దిల్లీ: ఉప ఎన్నికలు రావాలని ప్రజలు కూడా కోరుకుంటున్నారని బీఆర్ఎస్ వర్సింగ్ మైనిడెంట్, మాజీ మంత్రి కల్వకుంట్ల తారక రామారావు అన్నారు. పార్టీ ఫిరాయించిన ఎమ్మెల్యేలకు సుప్రీంకోర్టు నోటీసులు ఇచ్చింది, వారిపై అసర్జత్ వేటుపడాలని చెప్పారు. అదే అంశంపై న్యాయం నిపుణులతో చర్చిస్తామని అన్నారు. సాయంత్రం ఢిల్లీ పర్వటన ముగించుకుని హైదరాబాద్ బయలుదేరుతానని తెలిపారు. కేటీఆర్ ఆదేశాల మేరకు ఢిల్లీలో కేంద్ర మంత్రి ధర్మేంద్ర ప్రధాన్ కు కలిశామని చెప్పారు. యూజీసీ నిబంధనలు మార్చడంపై తమ అభ్యంతరాలు తెలియజేస్తూ ఒక విజ్ఞప్తి అందజేశామని కేటీఆర్ తెలిపారు. సమాఖ్య స్ఫూర్తికి విరుద్ధంగా, రాష్ట్ర ప్రభుత్వాల ప్రజాస్వామ్య హక్కులను హరించేలా కొన్ని నిబంధనలు ఉన్నాయని అన్నారు. గవర్నర్ కు అధికారాలు కట్టబెడుతూ రాష్ట్రాల పరిధిలోని యూనివర్సిటీల్లోని నియామకాల్లో రాష్ట్ర ప్రభుత్వం పాత్ర లేకుండా చేసే ప్రయత్నం జరుగుతోందన్నారు. వైస్ ఛాన్సెలర్ ఎంపికలో నిపుణులు ఉండేలా పారదర్శకంగా ఉండాలని సూచించామని అన్నారు. తమ అభిప్రాయాలు యూజీసీకి సైతం చెప్పామన్నారు. మరో మంత్రి నిశిత గద్దర్ ను కూడా కలిసి సిరిసిల్లాతో ముగుస్తున్న %వీఎ-365దీ%ను రైల్ కమి రోడ్ ట్రిడ్డి కట్టి కోర్టు వరకు పొడిగించాలని కోరామని కేటీఆర్ చెప్పారు.

ప్రభాత సమూహారం
తెలంగాణ తెలుగు దినపత్రిక

విలేకరులు కావాలెను...

తెలంగాణ రాష్ట్రంలోని అన్ని జిల్లాల్లో బ్యూరో ఇంచార్జీలు, స్టాప్ రిపోర్టర్లు, నియోజకవర్గ ఇంచార్జీలు, డివిజన్ ఇంచార్జీలతో పాటు మండల కేంద్రాల్లో విలేకరులు కావాలెను. అనుభవం ఉన్నవారికి ప్రాధాన్యత ఇవ్వబడును. ఆసక్తి కలిగిన వారు సంప్రదించండి.

సయ్యద్ కరీం ఎడిటర్

9440977660, 9110718194